

## madhurāṣṭakam

adharaṃ madhuraṃ vadaṇaṃ madhuraṃ  
 nayaṇaṃ madhuraṃ hasitaṃ madhuraṃ |  
 hṛdayaṃ madhuraṃ gamaṇaṃ madhuraṃ  
 madhurādhipaterakhilaṃ madhuraṃ || 1 ||

vacanaṃ madhuraṃ caritaṃ madhuraṃ  
 vasaṇaṃ madhuraṃ valitaṃ madhuraṃ |  
 calitaṃ madhuraṃ bhramitaṃ madhuraṃ  
 madhurādhipaterakhilaṃ madhuraṃ || 2 ||

veṇu-rmadhuro reṇu-rmadhuraḥ  
 pāṇi-rmadhuraḥ pādau madhuraḥ |  
 nṛtyaṃ madhuraṃ sakhyaṃ madhuraṃ  
 madhurādhipaterakhilaṃ madhuraṃ || 3 ||

gītaṃ madhuraṃ pītaṃ madhuraṃ  
 bhuktaṃ madhuraṃ suptaṃ madhuraṃ |  
 rūpaṃ madhuraṃ tilakaṃ madhuraṃ  
 madhurādhipaterakhilaṃ madhuraṃ || 4 ||

karaṇaṃ madhuraṃ taraṇaṃ madhuraṃ  
 haraṇaṃ madhuraṃ smaraṇaṃ madhuraṃ |

vamitaṃ madhuraṃ śamitaṃ madhuraṃ  
madhurādhīpaterakhilam madhuram || 5 ||

guñjā madhurā mālā madhurā  
yamunā madhurā vīcī madhurā |  
salilaṃ madhuraṃ kamalaṃ madhuraṃ  
madhurādhīpaterakhilam madhuram || 6 ||

gopī madhurā līlā madhurā  
yuktaṃ madhuraṃ muktaṃ madhuram |  
dṛṣṭaṃ madhuraṃ śiṣṭaṃ madhuraṃ  
madhurādhīpaterakhilam madhuram || 7 ||

gopā madhurā gāvo madhurā  
yaṣṭi rmadhurā sṛṣṭi rmadhurā |  
dalitaṃ madhuraṃ phalitaṃ madhuraṃ  
madhurādhīpaterakhilam madhuram || 8 ||

|| iti śrīmadvallabhācāryaviracitaṃ madhurāṣṭakam sampūrṇam ||

Web Url: <http://www.vignanam.org/veda/madhurashtakam-english.html>